

चार उभरते गेंदबाजों का चयन

नई दिल्ली, 21 फरवरी (ब्यूरो)। क्रिकेट के क्षेत्र में देश में प्रतिभाओं की कमी नहीं है जरूरत है उसे बत रहते तलाशने और तरासने की। पूर्व गेंदबाज मनोज प्रभाकर ने अंतरराष्ट्रीय स्तर पर क्रिकेटर्स को प्रोत्साहित करने के उद्देश्य से कंपनी गेटोरेड की ओर से वर्ष 2010 के लिए तेज गेंदबाज खोज प्रतियोगिता के फाइनल के मौके पर यह विचार व्यक्त किए।

इस साल के लिए अंडर-19 और 20 वर्ग में चार युवा गेंदबाजों का चयन हुआ। इनमें मोहाली के हरिन्दर सिंह और मनिन्दर सिद्धू, मुम्बई के गुरुदास शेनोय और दिल्ली के रमन चाहर शामिल हैं। चारों गेंदबाजों को दुबई में आईसीसी ग्लोबल क्रिकेट अकादमी में प्रशिक्षण प्राप्त करने का अवसर मिलेगा। इसके अलावा जीवन में एक बार आस्ट्रेलियाई महान खिलाड़ी रॉडनी मार्स के नेतृत्व में सात दिन तक अपनी

गेटोरेड 2010 पेसर खोज प्रतियोगिता

गेंदबाजी कुशलताओं को निखारने का भी मौका मिलेगा।

इन चारों गेंदबाजों का चयन मनोज प्रभाकर के नेतृत्व में विगत एक महीने से चल रहे गहन राष्ट्रव्यापी प्रतिभा खोज कार्यक्रम के बाद हुआ है। चयन में इनकी गेंदबाजी की गति को स्पीडगन से

मापा गया, साथ ही उनके एक्शन, फिटनेस, सटीकता व क्षमता पर भी विशेषज्ञ आकलन किया गया। नई दिल्ली समेत देश के सात शहरों में पिछले वर्ष दिसंबर से शुरू हुई इस खोज प्रतियोगिता के क्षेत्रीय राउंड में 25 सौ से अधिक स्कूलों व 52 सौ से अधिक क्रिकेटर्स ने भाग लिया।



दक्षिण दिल्ली के वसंत विहार स्थित मॉडर्न स्कूल में आयोजित गेटोरेड पेसर 2010 प्रतियोगिता के विजेता गेंदबाज को बॉलिंग का गुर सिखाते पूर्व गेंदबाज मनोज प्रभाकर। पत्रिका